

श्री स्वामी दरबार

अंतर्मनीचा स्वप्नभाव सत्यात आज उतरला
अती भव्य दरबार स्वार्मीचा साकार इथे झाला
अनुपम त्याचे वैभव सुंदर चित्तचि गेले हरपोनी
सार्थक झाले शतजन्मांचे भाग्यवान मी इहजीवनी
अनंत कोटी ब्रह्मांडनायक राजाधिराज स्वामी समर्थ कमलपुष्प शश्येवर विराजमान
कृपामृताचे सिंचन करिती करुणनेत्र अती दिव्य महान
सुवर्णगौरसतेज कांती तेजस्वी मुखचंद्र चमके प्रसन्न हास्याने
सहस्रश्मीचे तेज प्रगटले किती दिव्य लखलख तेजाने
रुद्राक्षकुंडले कर्णी शोभती । भाली खुले तिलक चंदनाचा
पवित्र दुर्वा गुलाब पुष्पहार शोभे कंठी स्वार्मीच्या
तेजस्वी नागराज विराजे स्वामी उदरावरी
डौलदार फणा शोभे दिव्य तेजे महान् सूर्योपरी
अंतर्मनीचा स्वप्नभाव सत्यात आज उतरला
अतीदिव्य दरबार स्वार्मीचा साकार इथे झाला
योगेश्वर यतीराज स्वामी चित्तशक्तीचे तेजरूप सामर्थ्यवान्
विशंभर विश्वदेव साक्षात् प्रगटले विशाल दरबारात महान्
सुवर्ण कलश हस्ती धरोनी ऋद्धि सिद्धि पूजिती स्वार्मीना
अष्टसिद्धी उभ्या समोरी संकल्प स्वार्मीचे सिद्ध करण्या
लक्ष्मीदेवी चरण चुरते अति कोमल हस्ते स्वार्मीचे
भगवंत महाविष्णु स्तवन गाती राजाधिराजांचे
सरस्वतीचे वीणा वादन अती मधुर सूर झंकार
स्वामी पादुका हृदयी स्मरूनी ब्रह्मदेव मुखी घनगंभीर औंकार
उमामहेश हात जोडूनी सत्कार करिती स्वार्मीचा
श्रेष्ठ सुरवर इंद्रादिदेव करिती जयजयकार यतीराजांचा
सपर्श अन् सनत्कुमार अर्पिती भावभक्ती नम्र सुरे
नारद तुंबरु गायन करिती स्तुतीस्तोत्र वीणेवर मधुर स्वरे
कर्तिक स्वामी वंदन करिती मनी भक्ति भाव सजला
अती भव्य दरबार स्वार्मीचा साकार इथे झाला
प्रिय भक्त सारे उभे शांत कर जोडोनी

स्वामी हृदयी प्रेम दाटते त्यांना देखोनी
 रामभक्त हनुमान करिती सेवा छत्र धरोनी उभे
 गरुड समोर नम्र भावे हाती मोर्चेल किती शोभे
 गजराज ऐरावत देई मानवंदना स्वार्मीना
 राजवैभव स्वार्मीचे अतीव आनंद देवांना
 दरबार स्वामी तुमचा शोभे नर श्रेष्ठ संत विभूतींनी
 निवृति ज्ञानदेव तुकाराम रामदास उभे नम्र होवोनी
 नीलगगनी नवनाथ प्रगटले कर जोडोनी
 शंकराचार्य उपस्थित हाती दंड धरोनी
 ऋषीमुनी महाजानी योगी करिती जयजयकार स्वार्मीचा
 स्वामीनामे रंगूनी जाता ओठी मंत्रजप योगीराजांचा
 अंतर्मनीचा स्वप्नभाव सत्यात आज आला
 अति भव्य दरबार स्वार्मीचा साकार इथे झाला
 संत आनंदनाथहि रंगले भाव समाधीत स्वार्मीच्या
 ग्रंथराज "स्तवन मंजिरी" पुढ्यात शोभे रंगला भाव भक्तीचा
 दरबार स्वार्मीचा आनंदाचे शुद्ध निधान
 आनंद डोही आनंद तरंग आनंदाचे अनुपम स्थान
 स्वामी कृपेच्या परिस स्पर्श नवचैतन्य स्फूर्तीजान
 प्रेम सुख शांतीचे येथे अपूर्व अद्भुत दान
 हात जोडूनी विनम्र भावे येता स्वामी दरबारी
 सद्गुरु स्वामी वर्षाव कृपेचा सदैव जीवनसागरी.....!!

हेमा जोशी

१३/६/२०१५